



## Umutitikisha wamu Ndupwa ne Fitupa Fyabwampano

### Abantu ababa pa Fitupa fya bwampano tabalingile ukwikala mu bwampano bwa mutitikisha pakutifye bekale mu calo ca Australia.

Mu calo ca Australia, umutitikisha wa mu ndupwa namu mayanda tawasuminishiwa.

Pamo nga umunobe, abamulupwa nangu abekala calo bambi tekuti bakutinye nangu ukukupoka insambu shakwikala kobe.

Ngacakuti walikwata Icitupa ca Bwikashi icanshita inono (subclass 309 nangu 820) nangu Icitupa ca Kwenekela Icupo (subclass 300) elyo walapita mu mutitikisha wamu ndupwa, elyo no bwampano bobbe bwapwa, kwaliba ifyayanshikwa mu mafunde yamikukile no butandashi aya calo ca Australia ayakukusuminisha ukukonkanyapo ukwipusha ukukwata Icitupa ca bwikashi icakubelelela (subclass 100 or 801).

Ngacakuti imwe nangu umuntu umbi untu mwaishiba ali mu busanso tumineni ba kapokola pali **000**.

Ba Kapokola mu calo ca Australia bantu abasuma kabili abacetekelwa.

Ngamulefwaya bu mpanda mano ubwa lutu kabili ubwa nkama tumineni ba 1800RESPECT pa

**1800 737 732**.

Ngacakuti mulefwaya uwakumipilibwilako icitundu tumeni pa **131 450**.

### Ubuteko bwa calo ca Australia (Australian Government) tabusuminisha umutitikisha wamu Ndupwa namu mayanda nangu cingaba shani.

Umutitikisha wamu ndupwa namu mayanda milandu iimpinkana na mafunde. Umuntu uwacita iyi milandu kuti atwalwa kucifungo, cibe mwaume nangu mwanakashi.

Umutitikisha wamu ndupwa namu mayanda musango wa cintinya icamapange ya kupindulula umunobe ukupitila mukumuletela umwenso nangu ukumonawila ubucingo nobwikalo bwakwe.

### Umuntu onse uulepita mukutitikishiwa kwa mu lupwa namu ng'anda mu calo ca Australia kuti asanga ubwafwilisho ukufuma kubafwilisha muli iyi milandu.

Kuti wasanga ubwafwilisho mu musango uuli onse uwa citupa cakwikala kobe nangu imyendele yobe.

Tacilesakamika ngacakuti ubwampano bobbe bwalipwa nangu iyo – kuti wayafwilishiwa.

**1800RESPECT** kabungwe kamu calo ca Australia akabombela mukupanda amano mu milandu ya kulungana nabantu ku maka elyo no bunkalwe no mutitikisha mu mayanda [Australia's national sexual assault, family and domestic violence counselling service]. Aka kabungwe kalapelako ilyashi lya bumpanda mano ilya lutu kabili ilya nkama pali lanya elyo napa intaneti. Ba mpandamano bakomfwa kuli fintu mulelanda, ukwasuka amepusho yenu elyo nokumituma kumbi uko mwingasanga ubwafwilisho mu ncede yenu.

Tumeni lanya pali **1800 737 732** nangu kabiyeni pe **bula lyapa intaneti** ilyaba **1800RESPECT** pa **www.1800RESPECT.org.au**.

## Bushe ulekabila uwakukulondolwela mucitundu cobe?

Tumineni akabungwe ka Kupilibula no Kwalula Ifitundu [**Translating and Interpreting Service (TIS)**] pa **131 450**. Bakapilibula wa fitundu ukufuma ku (TIS) kuti bamyafwilishako ukupilibula ifitundu lelo tekuti babombele kuli bumpanda mano. Ukutuma kwa lanya konse kwa lutu kabili ukwa nkama,

## Nga ulefwaya ukwishibilapo nafimbi pa mutitikisha wa mu ndupwa ngacakuti walikwata icitupa:

Ilyashi nalimbi pa mutitikisha wamu ndupwa ne fitupa kuti lyasangwa pe **buula lya pa intaneti** ilya Cipunulwa Cibombela ku fya Mukati ka Calo [**Department of Home Affairs**] pa **[www.homeaffairs.gov.au](http://www.homeaffairs.gov.au)**.